

حج کے ثمرات و برکات

اور ان کے حصول کے اسباب



الحمد لله وسلام على عباده الذين اصطفى

لاکھوں فرزندانِ توحید فریضہ حج کی ادائیگی کے لیے حریم شریفین پہنچ چکے ہیں اور کچھ پہنچنے والے ہیں، رحمتِ خداوندی اور مقاماتِ مقدسہ کے انورات سے بہرہ مند ہو رہے ہیں، ہر تنگ و کشادہ مقام و مکان سے ”لَبِيكَ اللَّهُمَّ لَبِيكَ“، کی صدائیں گونج رہی ہیں، جاج کرام عاشق زار کی طرح کعبۃ اللہ کے دیوانہ وار چکر لگا رہے ہیں۔ اس لیے مناسب محسوس ہوتا ہے کہ حجِ جیسی عظیم الشان عبادت سے بھر پور فوائد، ثمرات، انوارات اور برکات حاصل کرنے کے لیے جن چیزوں کی ضرورت ہے اسے ہدیہ قارئین کیا جائے۔ جاج کرام کی تربیت کے وقت بہت سی ہدایات اور تعلیمات گوش گزار کرائی جاتی ہیں، یہاں سردست چند چیزوں کی یاد دہانی کرائی جاتی ہے، ان کا لحاظ کرنا ہر حاجی کے لیے ضروری ہے، تاکہ حاجی حج کے فوائد و ثمراتِ خوبی سمیٹ سکے۔

ا:- شعائر اللہ کا ادب و احترام

حج کے مبارک سفر میں شعائر اللہ اور مقاماتِ مقدسہ کا ادب و احترام بہت ضروری ہے۔ جس طرح مقدس جگہوں پر نیکی کرنے کا زیادہ ثواب ملتا ہے، اسی طرح گناہ کرنے پر بھی زیادہ مواخذہ اور گرفت ہوگی۔ لہذا مقاماتِ مقدسہ میں قدم پھونک کر رکھنا ضروری ہے۔ بیت اللہ مرکزِ تجلیات الہبیہ ہے۔ بیت اللہ کی عظمت اور مقام و مرتبہ کو خود پر درگار عالم نے اپنی مقدس کتاب میں جا بجا ذکر

فرمایا اور آنحضرت ﷺ کی احادیث میں اس کی حرمت اور تقدس کا بارہا ذکر موجود ہے۔

محمد العصر حضرت مولانا سید محمد یوسف بنوری عزیزی تحریر فرماتے ہیں:

”بارگاہ قدس کے مرکز تجلیات کا نام بیت اللہ الحرام اور کعبۃ اللہ ہے معلوم ہوتا ہے کہ بیت اللہ قیام عالم اور بقاء کائنات کا ذریعہ ہے۔ جب تک اللہ تعالیٰ کا یہ گھر دنیا میں باقی رہے گا دنیا قائم رہے گی اور جس وقت اللہ تعالیٰ شانہ اس دنیا کو ختم کرنے کا ارادہ فرمائے گا اس کعبے کو ویران کر دیا جائے گا۔ گویا کعبۃ اللہ اور بیت اللہ میں بقاء عالم کا راز ہے۔ یہ مرکز عالم ہے اور اس مرکز کے ختم ہو جانے کے بعد فنا عالم کا سلسلہ شروع ہو جائے گا۔ پھر جس طرح عالم کے ظاہری بقاء کا راز بیت اللہ الحرام کے بقاء میں ہے، ٹھیک اسی طرح روحانی ہدایت ربانی کا سلسلہ بھی اسی بیت اللہ سے قائم ہے۔ ایسا محسوس ہوتا ہے کہ آسمانی ہدایت و انوار کا فیضان بارگاہِ عرش عظیم سے اس بیت عظیم پر ہوتا ہے اور عالم میں اسی بیت کو منج ہدایت و پشمہ ارشاد بنا یا گیا ہے۔ حق تعالیٰ کا ارشاد ہے: ”إِنَّ أَوَّلَ بَيْتٍ وُضَعَ لِلنَّاسِ لَلَّذِي بِبَيْكَةِ مُبَرِّكًا وَهُدًى لِلْعَالَمِينَ“ (آل عمران: ۹۶) ترجمہ: ”بے شک سب سے پہلا گھر جو مقرر ہوا لوگوں کے واسطے بھی ہے جو مکہ میں ہے برکت والا اور ہدایت جہان کے لوگوں کو۔“ (ترجمہ شیخ البند عزیزی)

بیت المعمور جو ساتویں آسمان پر طواف گاہِ ملائک ہے، اسی کے بالمقابل اللہ تعالیٰ نے روز اول ہی سے زمین پر اس مقام کو مرکز تجلیات بنایا اور تاریخ انسانی کے ادوار میں بیت اللہ کی تعمیر ہوتی رہی۔ ملائکہ کرام، انبیاء عظام اور مقربین بارگاہ کے طوافوں، نمازوں، دعاوں اور نالہ ہائے عشق و محبت نے اس کو ایسا بقعہ نور بنا دیا کہ عقل جیران ہے۔ یہی وجہ ہے کہ عشق کو نہ طواف سے سیری ہوتی اور نہ دیدار سے، اور بیت اللہ کی یہی معنویت ہے جس کی وجہ سے اسے نمازوں اور نمازیوں کا قبلہ بنا کر مزید بارگاہ قدس کی تجلیات کا نقطہ و مرکز بنایا گیا۔ اہل بصیرت جانتے ہیں کہ جہاں کوئی ایک صالح اور مقرب بارگاہ جلوہ افروز ہوتا ہے وہاں رحمت خداوندی اور انوار الہی کا نزول ہوتا ہے، پس جہاں فرشتوں، رسل و انبیاء اور مقربین بارگاہ کی دعوات و عبادات، تسیحات و تہلیلات کا مرکز ہواں کی براکات کا کیا ٹھکانا! حق تعالیٰ کی رحمت کاملہ کے امیدوار اپنے گناہوں سے توبہ کر کے جہاں عالم کے گوشہ گوشہ سے جمع ہو کر والہانہ انداز میں کبھی آہ و بکا اور گریہ وزاری میں مشغول ہوتے اور کبھی سر بیجو ہوتے ہیں، ایسے مقام اقدس کی برکتوں کا کیا کہنا! جس مقام مقدس پر احادیث نبویہ کے مطابق ایک سو بیس رحمتیں

روزانہ نازل ہوتی ہیں، ۶۰ رطائیں کے لیے، ۳۰ رنمازیوں کے لیے، ۲۰ روزائزین و دیدار کرنے والوں کے لیے (شعب الایمان، فضیلۃ الجہر الاسود و المقام و الاستسلام، ج ۳: ۳، ص: ۳۵۳، ط: دارالکتب العلمیہ بیروت) اس کی مقناطیسی کشش کیا اندازہ لگایا جاسکتا ہے اور جو سعید روحیں تینوں قسم کی عبادتوں سے سرشار ہوں ان کی سعادتوں کا کیا کہنا! الغرض کعبہ کیا ہے؟ اللہ تعالیٰ کی تجلیات کا اس عالم میں عظیم ترین مرکز، رحمت از لیہ کا خزانہ، مغفرت و رحمت کا گھوارہ اور روحانی سیر و سیاحت کرنے والوں کا ربانی مرکزِ ضیافت ہے، جہاں ہر شخص اپنی اپنی استعداد کے مطابق فیض اٹھاتا ہے۔ (بصائر و عبر، ج ۲: ۲۱۰-۲۱۱)

لہذا حاج کرام پر لازم ہے کہ وہ بیت اللہ الحرام اور اسی طرح دیگر شعائر و مقدسات کا ادب و احترام کریں اور ان کی بے ادبی و بے حرمتی سے اپنے آپ کو بچائیں۔

۲: اخلاص و خلوص

یہ ہر عبادت کی روح اور شرط اول ہے۔ اخلاص کے بغیر حج کے سفر سے محض اپنے آپ کو تھکانے کے اور کچھ حاصل نہ ہوگا۔ نام و نمود، ریاء، دکھلوے اور شہرت سے ساری محنت ضائع ہو جاتی ہے، اس لیے اس مبارک اور عشق و مسٹی کے سفر میں صرف اللہ کی رضا کی نیت ہونا لازم اور ضروری ہے۔ علامہ یثینی عوثینیہ نے مجمع الزوائد میں امام طبرانی عوثینیہ کے حوالہ سے لکھا ہے کہ: ”حضرت ابن عباس عوثینیہ فرماتے ہیں کہ: نویں تاریخ کو جب رسول اللہ علیہ السلام عرفات جانے کے لیے منی سے نکلے اور سواری آپ علیہ السلام کو لے کر اٹھی تو آپ علیہ السلام کی اوٹنی پر ایک سادہ سا مکبل پڑا ہوا تھا جس کی قیمت صرف چار درهم تھی اور آپ علیہ السلام کی زبان مبارک پر یہ دعا تھی: ”اللّٰهُمَّ اجْعَلْهَا حِجَّةً لَا رِيَاءَ فِيهَا وَلَا سَمْعَةً۔“..... یعنی ”اے اللہ! اس حج کو ایسا حج بنادے جو دکھلوے اور شہرت سے پاک ہو (یعنی خالص آپ کی رضا اس میں شامل ہو)۔ (رواہ الطبرانی، مجمع الزوائد، رقم الحدیث: ۵۳۵۳، ج ۳: ۳، ص: ۵۰۳)

اس حدیث سے یہ گراں اور ثقیتی سبق حاصل ہوتا ہے کہ آپ علیہ السلام کی ذات با برکات اس طرح کے نفسانی اثرات سے پاک تھی، پھر بھی آپ علیہ السلام نے اس طرح کی دعا فرمائی، تاکہ امتحان پر اپنے حج میں اخلاص کا خیال رکھے۔

۳: حقوق العباد کی ادائیگی کا اہتمام

حقوق العباد کی ادائیگی پر شریعت اسلامیہ میں خاصاً ذور دیا گیا ہے۔ زندگی کے تمام مراحل میں اس بات کا خصوصی اہتمام کرنا چاہیے کہ کسی مسلمان بلکہ کسی انسان کا حق بھی ذمہ میں نہ

رہے، لیکن حج کے سفر میں تو اس کا اہتمام اور زیادہ کرنے کی ضرورت ہے۔ عبادت کے دوران حقوق العباد کی اہمیت کم لوگوں کے ذہن میں رہتی ہے، لیکن اس کی اہمیت کا اندازہ اس سے لگائیے کہ رسول اللہ ﷺ کی خدمت اقدس میں جمعۃ الوداع کے موقع پر لوگ آرہے ہیں، لوگ آ کر اپنی حج کی غلطیاں آنحضرت ﷺ کو بتلارہے ہیں کہ یہ غلطی ہم سے ہو گئی۔ اللہ کے نبی ﷺ تسلی دے رہے تھے، لیکن اس موقع پر بھی آپ ﷺ نے جس بات پر تنبیہ فرمائی وہ یہی حقوق العباد کا معاملہ تھا۔ صاحب مکملۃ المصالح نے امام ابو داود علیہ السلام کے حوالہ سے ایک حدیث مبارک نقل کی ہے، ملاحظہ فرمائیے:

”عن أسامة بن شريك قال: خرجت مع رسول الله ﷺ حاجاً، فكان الناس يأتواه، فَمِنْ قائلٍ يارسول الله ! سعيت قبل أن أطوف أو آخرت شيئاً أو قدمت شيئاً، فكان يقول لا حرج إلا على رجل افترض عرضَ مسلم وهو ظالم، فذلك الذي حرج و هلك.“
 (رواہ ابو داود، مکملۃ، باب اخلاق، ص: ۲۳۳)
 ترجمہ: ”حضرت اسامہ بن شریک رضی اللہ عنہ فرماتے ہیں: میں رسول اللہ ﷺ کے ساتھ حج کرنے نکلا، لوگ آپ ﷺ کے پاس آرہے تھے، کوئی کہہ رہا تھا کہ یا رسول اللہ! میں نے سعی طواف سے پہلے کر لی ہے، یا فلاں کام بعد میں کر لیا ہے، آپ ﷺ فرماتے تھے: کوئی حرج نہیں (یعنی ناجھی کی وجہ سے کوئی گناہ نہیں) ہاں! اس شخص پر گناہ ہے جس نے کسی مسلمان کی آبرو پر ظلمہ ہاتھ دا ہو تو اس پر حرج ہے اور وہی ہلاک ہوا۔“
 لہذا دراں حج حقوق العباد کا خصوصی طور پر ملاحظہ رکھا جائے۔

۳: گناہوں سے اجتناب

حج کے انوارات و برکات حاصل کرنے کے لیے گناہوں سے پر ہیز بہت ضروری ہے، اگر خدا نخواست حج کے سفر میں گناہوں کا ارتکاب کیا جاتا رہا تو أثاثاً وبال اور تقصیان کا خطرہ ہے۔ حاج کرام بعض خطرناک قسم کے گناہوں کا ارتکاب کرتے رہتے ہیں۔ محدث العصر حضرت مولانا سید محمد یوسف بنوری علیہ السلام بہت ہی حساس اور دردمند دل رکھنے والے تھے، حضرت بنوری علیہ السلام نے حاج کی چند غلطیوں کو دیکھا تو بہت افسردہ ہوئے۔ ذیل میں حضرتؐ کی ایک تحریر درج کی جاتی ہے، جس میں حضرتؐ نے حاج کی غلطیوں کا ذکر فرمایا جن سے حاج کو اجتناب اور پر ہیز کرنا لازم اور ضروری ہے، چنانچہ حضرتؐ فرماتے ہیں:

”حج بيت اللہ الحرام... مسلمان کے لیے یہ فریضہ ادا کرنا گوناگوں برکتوں کا ذریعہ ہے اور حیرت انگیز نعمتوں کا وسیلہ ہے، باوجود یہ سبقہ مشکلات ختم ہو گئیں اور بہت کچھ

آسانیاں پیدا ہو گئی ہیں، تاہم دور دراز کا سفر ہے، ہزاروں روپے کا خرچ ہوتا ہے، اکثر لوگوں کو زندگی میں ایک ہی مرتبہ جانا میسر ہوتا ہے اور اب بھی بہت کچھ مشکلات اٹھانا پڑتی ہیں، ایسی صورت میں بے حد ضروری تھا کہ مسلمان اس فریضہ کی ادائیگی میں انتہائی احتیاط برتنیں، مسائل حج سے کامل واقفیت حاصل کریں، اسی لیے ہر زبان میں مسائل و احکام حج سے متعلق چھوٹی بڑی کتابیں شائع ہو چکی ہیں، تاکہ شرعی قانون کے مطابق صحیح طور پر حج ادا ہو سکے، لیکن افسوس سے کہنا پڑتا ہے کہ مخلوقِ خدا کا یہ عظیم انبوہ جو ملک کے ہر گوشے سے پہنچ رہا ہے، اکثر ویژتھراس فریضہ کے احکام و مسائل سے بالکل بے خبر ہے، سنن و مساجد تو درکنار، فرائض و واجبات سے بھی غافل ہے، اس کا نتیجہ یہ ہے کہ اتنا ہی نہیں کہ محکومات و ممنوعات کا برابر ارتکاب ہوتا رہا ہے، بلکہ اور تمام گناہوں تک سے بچنے کا ذرہ برابر اہتمام نہیں ہوتا۔ نمازوں کی ادا کرنے میں تقصیر، جماعت کی پابندی میں کوتا ہی، حالانکہ ایک فرض نماز بھی حج سے بدر جہاز یادہ اہمیت رکھتی ہے، اگر بغیر عذر شرعی ایک نماز بھی فضا کی توجیح قبول ہونے کی موقع مشکل ہو جاتی ہے۔ سفر میں خصوصاً احرام باندھنے کے بعد بجائے تلبیہ کہنے اور ذکر اللہ کرنے کے عام طور پر غیبتیں کرتے ہیں، بکواس بکلتے رہتے ہیں، نہ زبان پر قابو، نہ نگاہ پر قابو، نہ ہاتھ پاؤں پر، بلکہ بسا اوقات دیکھا گیا ہے کہ مسجد حرام میں بیٹھے ہیں، نماز کا انتظار ہو رہا ہے اور فضولیات بکر ہے ہیں، غیبت میں بیٹلا ہیں، حالانکہ زندگی کے اس عظیم مرحلے پر پہنچ کر تو تمام اوقات عبادت اور توبہ و استغفار، انبات الی اللہ سے معمور ہونے چاہئیں، تاکہ ان مقدس مقامات کی برکات سے مالا مال ہوں، گناہوں سے پاک و صاف ہو کر ایسے واپس ہوں جیسے آج ہی ماں کے پیٹ سے ولادت ہوئی ہے، دنیا میں دوبارہ آئے ہیں۔

بعض حضرات مساجد و آداب میں تو غلوکرتے ہیں، لیکن فرائض و واجبات میں تقصیر کرتے رہتے ہیں، اور دور حاضر کے اکثر جاگ کو دیکھ کر تو یہ شبہ ہو جاتا ہے کہ شاید کسی میلہ یا تماشہ کے لیے اسکھے ہوئے ہیں۔ عورتوں پر پردہ فرض ہے مگر حریم شریفین میں پہنچ کر اکثر عوامیں بلکہ ۹۹ رفیضہ بر قع پوش عورتیں بھی بر قع پہنچ کر بے حجاب ہو جاتی ہیں اور اس طرح گناہ کبیرہ کی مرتكب ہوتی ہیں، نہ صرف بے حجاب بلکہ بسا اوقات نہیں عریاں لباس میں بیت اللہ کا طواف کرتی ہیں اور افسوس اس کا ہے کہ نہ شوہر اور نہ ان کے محروم حضرات اس بے جوابی کو روکنے کی تدبیر کرتے ہیں، نہ حکومت کی طرف سے اس پر کوئی پابندی عائد کی جاتی ہے۔ بے محابا مردوں کے درمیان گھستی ہیں، حجر اسود کو بوسہ

دینے کے لیے مردوں کی دھکا پیل میں جان بوجھ کر گھٹتی ہیں اور پتتی ہیں، اجنبی مردوں کے ساتھ شدید وقیع اختلاط میں بنتا ہوتی ہیں۔ یہ سب حرام ہے، گناہ کبیرہ ہے۔ ایسا حج جس میں اول سے آخر تک محترمات اور کبار سے احتراز نہ ہو سکے کیا تو قع ہے کہ وہ حج قبول ہوگا؟ حج مبرور کے لیے جزاً جنت بے شک ہے، لیکن حج مبرور کیسے ہوگا؟ نبی کریم ﷺ نے حج مبرور کا پیان فرمایا ہے کہ: ”حج کرے اور اس میں کوئی بھی بے حیائی کا کام نہ کرے، کوئی گناہ نہ کرے،“ تب گناہوں سے پاک و صاف ہو گا جیسے ماں کے پیٹ سے آج ہی پیدا ہوا ہے۔“ (حج الخاری، کتاب المناک، باب فضل الحج المبرور، ح: ۱، ص: ۴۰۶، ط: قدیمی)

پاکستان و ہندوستان کی بعض عورتیں، مصر و شام وغیرہ بعض ملکوں کی عورتوں کو دیکھ کر کہ وہ بے پرده ہیں خود بھی پرده اٹھادتی ہیں اور حرم میں اس طرح آتی ہیں جیسے تمام مردان کے حرم ہیں یا وہ گھر کے صحن میں پھر رہی ہیں۔ لیکن یہ انتہائی حماقت ہے۔ اگر کوئی قوم کسی گناہ میں بنتا ہے تو اس سے وہ گناہ جائز نہیں ہو جاتا، پھر دیکھا یہ گیا ہے کہ ان کی بے پر دگی یعنی چہرہ کا کھلا ہونا ایک خاص سنجیدگی اور وقار کے ساتھ ہوتا ہے، لباس بھی ان کا سر سے پاؤں تک با جباب ہوتا ہے، پاؤں تک میں موزے ہوتے ہیں، لیکن پاکستانی عورتوں کا خصوصاً پنجاب و سندھ کی عورتوں کا لباس تو انتہائی بے حیائی کا ہوتا ہے، تمام نسوی اعضاً نمایاں ہوتے ہیں، بے محابا سینہ تان کر چلتی ہیں۔ اس کا نتیجہ یہ ہے کہ وہ عورتیں بھی اس بے حیائی کی وجہ سے معصیت و فتن میں بنتا ہوتی ہیں اور ان کے شو ہر بھی ان کی اس بے جوابی پر گنہگار ہوتے ہیں، کیونکہ وہ ان کو مطلق منع نہیں کرتے، کوئی اصلاح نہیں کرتے، نہ روکتے ہیں، نہ ٹوکھی بے حیائی اور بے غیرتی ہے۔

ان سب سے بڑھ کر ایک اور عام ابتلاء یہ ہے کہ تمام عورتیں پنج وقت نمازوں میں مردوں کی طرح حرم میں پہنچتی ہیں، با وجود یہ کہ عورتوں کے لیے دروازے بھی مخصوص ہیں اور نماز پڑھنے کی جگہیں بھی متعین ہیں، مگر حج کے زمانہ میں چونکہ ازد ہاام بے حد ہوتا ہے، مستقل جگہ پر نہیں پہنچ پاتیں تو مردوں کے درمیان صفوں میں کھڑی ہو جاتی ہیں اور نماز پڑھنا شروع کر دیتی ہیں۔

مسجد حرام اور مسجد نبوی کی نماز اور عورتیں

پہلی بات تو یہ ہے کہ جس طرح اپنے وطن میں عورتوں کو تنہا نماز گھروں میں پڑھنا افضل ہے، اسی طرح مکہ و مدینہ میں بھی عورتوں کے لیے نماز گھروں میں تنہا بغیر جماعت کے پڑھنا افضل ہے اور مکہ و مدینہ میں نماز کا جو ثواب حرم اور مسجد نبوی کا ہے وہ ان کو

گھروں پر پڑھنے میں اس سے زیادہ ملتا ہے، جو مسجد میں مردوں کو ملتا ہے۔ ایسی صورت میں حرمین شریفین میں عورتوں کو نماز گھروں میں ہی پڑھنی چاہیے۔ بالفرض کسی وقت بیت اللہ کے دیکھنے کی غرض سے یا طواف کرنے کی غرض سے مسجد حرام میں یا صلاۃ وسلم کی غرض سے مسجد نبوی میں آئیں اور نماز باجماعت پڑھ لیں تو ادا ہو جاتی ہے، بشرطیکہ مردوں کے درمیان نہ کھڑی ہوں۔ ایک عورت اگر مردوں کے درمیان کھڑی ہو جاتی ہے تو تین مردوں کی نماز خراب ہو جاتی ہے: دائیں باائیں کے دو مردوں کی، اس کی محاذات (سیدھ) میں جو مرد کھڑا ہے اس کی بھی، تینوں کی نماز یہی فاسد ہو گئیں، بالفرض بغیر ارادے کے کوئی عورت اتفاقیہ طور پر عین نماز کے وقت صفوں کے درمیان پھنس جائے اور انکنا دشوار ہو جائے یا طواف کرنے کے درمیان نماز کھڑی ہو جائے تو اس وقت اس کو خاموش بغیر نماز کے جہاں بھی ہو بیٹھ جانا چاہیے۔ نماز کی نیت ہرگز نہ کرے، ورنہ مردوں کی نماز بھی خراب ہوگی۔ جب امام نماز سے فارغ ہو جائے تو پھر تنہا وہیں وہ اپنی نماز ادا کر لے۔ عورتوں کو بیت اللہ کا طواف کرنے کے لیے بھی ایسے وقت میں جانا چاہیے جب نماز کا وقت نہ ہو، اس وقت نبتابھی بھی کم ہوتی ہے اور اگر اتفاقاً نماز کا وقت ہو جائے تو اذان ہوتے ہی جلدی جلدی طواف پورا کر کے یا طواف درمیان میں چھوڑ دیں اور جتنے شوط (چکر) رہ گئے ہیں وہ نماز کے بعد جہاں چھوڑے تھے وہیں سے پورے کر دیں، یا اسی طواف کو دوبارہ کر لیں۔ بہر حال گناہ سے بچنا بے حد ضروری ہے اور بھی بہت سی کوتا ہیاں ہوتی رہتی ہیں، لیکن ان سب میں نماز اور بے پردگی کا مسئلہ میرے خیال میں سب سے زیادہ اہم ہے۔

بہر حال حج ایک ایسا اہم فریضہ ہے جو زندگی میں بار بار ادا کرنا بے حد مشکل ہے، اس لیے چاہیے کہ مردوں یا عورتیں انہائی احتیاط کے ساتھ اس فریضہ کی ادائیگی سے سبکدوش ہوں۔

نیز یہ بھی خیال رہے کہ بعض عورتیں اپنے ملکوں میں بھی پرده نہیں کرتیں اور گویا مستقل طور پر بے پرده رہتی ہیں، بلاشبہ یہ گناہ عظیم ہے اور ایک فرض حکم کی خلاف ورزی ہے، لیکن انہیں بھی حج بیت اللہ کے سفر میں تو چاہیے کہ اس گناہ عظیم سے بچیں، تاکہ یہ فریضہ تو صحیح طریقے سے ادا ہو۔ آج کل بہت سی عورتیں بغیر حرم کے سفر کرتی ہیں، یہ بھی حرام اور گناہ کبیرہ ہے۔ جس عورت کا کوئی حرم نہ ہواں پر حج فرض ہی نہیں ہوتا، بلکہ حرم ہو بھی لیکن حج پر قادر نہ ہو یا یہ عورت اس کے مصارف برداشت کرنے کے قابل نہ

ہوتب بھی حج فرض نہ ہوگا۔ انتہائی افسوس کا مقام ہے کہ حج بھی فرض نہ ہوا اور پھر وہاں جا کر حج میں اتنی فروگزاشتیں بھی ہوں؟ جب شرعاً اس کے ذمہ حج فرض ہی نہیں ہے تو یہ حج کا سفر کیوں اختیار کیا جاتا ہے؟

نتیجہ یہ ہے کہ حج بیت اللہ میں حاج کرام سے اس قسم کی کوتا ہیوں اور خلاف شرع حرکتوں کی وجہ سے ہی حج کی برکتیں ختم ہوتی جاتی ہیں اور باوجود حاج کی کثرت کے امت جس مقام پر کھڑی ہے وہاں سے روز افزوں تنزل میں جا رہی ہے۔ اگر اتنی کثرت سے حاج کرام صحیح طریقہ پر یہ فریضہ ادا کرتے اور ہم سب کانج بارگاہ اقدس میں شرف قبولیت سے سرفراز ہوتا تو شاید دنیا کا نقشہ ہی بدل جاتا۔ حق تعالیٰ مسلمانوں کو صحیح فہم اور توفیق خیر نصیب فرمائیں۔ (بصارہ عبر، ج: ۲، ص: ۳۱۷ تا ۳۱۳)

وصلی اللہ تعالیٰ علی خیر خلقہ سیدنا محمد وعلی آله وصحبہ أجمعین

